



ပြည်ထောင်စုသမ္မတမြန်မာနိုင်ငံတော်အစိုးရ
သိပ္ပံနှင့်နည်းပညာဝန်ကြီးဌာန
အဆင့်မြင့်သိပ္ပံနှင့်နည်းပညာဦးစီးဌာန
မြန်မာသတင်းအချက်အလက်နည်းပညာတက္ကသိုလ်
မန္တလေးမြို့

“ ကျောင်းသား / ကျောင်းသူများလိုက်နာရန် စည်းကမ်းချက်များ ”

- ၁။ ကျောင်းခေါ်ချိန်ကို တွက်ချက်ရာတွင် ဘာသာရပ်တစ်ခုချင်းစီအလိုက် တွက်ချက်သွားမည် ဖြစ်သည်။ ဘာသာရပ်တစ်ခုတွင် ကျောင်းခေါ်ချိန် (၇၅%) ရာခိုင်နှုန်း မပြည့်မီလျှင် အဆိုပါ ဘာသာရပ်အား စာမေးပွဲဖြေဆိုခြင်း လုံးဝ(လုံးဝ) ခွင့်မပြု။
- ၂။ ဘာသာရပ်တစ်ခုတွင် ကျောင်းခေါ်ချိန် (၇၅%) မပြည့်မီသဖြင့် စာမေးပွဲဖြေဆိုခွင့် မရရှိပါက ၎င်းပညာသင်နှစ်အတွက် အဆိုပါဘာသာရပ်ကို စာမေးပွဲတစ်ကြိမ်ကျအဖြစ် သတ်မှတ်ခြင်း ခံရမည်။
- ၃။ စာမေးပွဲတွင် မသမာသောနည်းလမ်းဖြင့် စာမေးပွဲဖြေဆိုခြင်း သိရှိပါက ကျောင်းမှသတ်မှတ် ထားသော စည်းကမ်းချက်များအတိုင်း အရေးယူခံရမည်။
- ၄။ ကျောင်းလခများကို သတ်မှတ်ကာလအတွင်း ပေးသွင်းရမည်ဖြစ်ပြီး ကျောင်းလခ၊ စာကြည့် တိုက်နှင့် စက်ပစ္စည်း ကြွေးကျန်များရှိနေပါက စာမေးပွဲရလဒ်များ (Transcript, Grade Sheet) ထုတ်ပေးမည် မဟုတ်ပါ။
- ၅။ ကျောင်းသား/ကျောင်းသူများသည် ကျောင်းချိန်အတွင်း ကျောင်းက သတ်မှတ်ထားသော တူညီဝတ်စုံကိုသာ ဝတ်ဆင်ရမည်။
- ၆။ ကျောင်းဝင်းအတွင်း မိမိတို့သက်ဆိုင်ရာ ကျောင်းသား ကဒ်ပြားများအား ချိတ်ဆွဲထားရမည်။
- ၇။ စာသင်ချိန်အတွင်း Mobile Phone, Earphone များ အသုံးမပြုရန်နှင့် သင်ကြားရေးအတွက် အသုံးပြုရန်လိုအပ်ပါက တာဝန်ကျဆရာ/ဆရာမများ၏ ခွင့်ပြုချက်ဖြင့်သာ အသုံးပြုရမည်။ စာသင်ချိန်အတွင်း တာဝန်ကျ ဆရာ၊ ဆရာမများအား လေးစားမှုရှိရမည်။
- ၈။ ကျောင်းပရဝဏ်အတွင်းတွင်ဖြစ်စေ၊ ပြင်ပတွင်ဖြစ်စေ၊ ရာဇဝတ်မှုနှင့် မလွတ်ကင်းသော ခိုက်ရန် ဖြစ်ပွားခြင်းနှင့် မည်သည့်လောင်းကစားခြင်းကိုမျှမပြုလုပ်ရ၊ အမျိုးသမီးများ ကာအိန္ဒြေပျက်ပြား စေမည့် မည်သည့်နောက်ယှက်မှုမျိုးကိုမျှ မပြုလုပ်ရ။
- ၉။ ကျောင်းသား၊ ကျောင်းသူ ချစ်သူစုံတွဲများသည် ကျောင်းပရိဝဏ်နှင့် စာသင်ခန်း အတွင်း၊ အပြင် အစရှိသည့် နေရာများတွင် မြန်မာ့ယဉ်ကျေးမှုနှင့် မလျော်ညီသော လူမှုမြင်ကွင်း နယ်ပယ်တွင် အမြင်မတင့်တယ်သော ဟိရိသြတ္တပ (အရှက်အကြောက်ကင်းမဲ့သော) မရှိသော၊ ကျောင်းဥပစိရုပ်ကို ထိခိုက်ကျဆင်းစေသော အနေထိုင်အပြုအမူများ အစရှိသည် တို့ကို တွေ့ရှိပါက ဤတက္ကသိုလ်၏ စည်းမျဉ်းစည်းကမ်းများနှင့် အညီ အရေးယူခြင်းခံရမည်။
- ၁၀။ ကျောင်းသား၊ ကျောင်းသူများသည် ဆေးလိပ်သောက်ခြင်း၊ ကွမ်းစားခြင်း၊ စိတ်ကိုပြောင်းလဲစေ တတ်သော မူးယစ်ဆေးဝါး၊ အရက်သေစာ၊ ဘီယာသောက်စားခြင်းနှင့် E-Cigarettes ကိုင်ဆောင် သုံးစွဲခြင်း လုံးဝ(လုံးဝ)မပြုလုပ်ရ။

၁၁။ ကျောင်းနံရံများနှင့် ကြောင်ငြာသင်ပုန်းတို့တွင် သက်ဆိုင်ရာမှ ခွင့်ပြုချက်မရရှိဘဲ မည်သည့် စာရွက်စာတမ်းကိုမှ ကပ်ခြင်း၊ ရေးခြစ်ခြင်း မပြုလုပ်ရ။

၁၂။ ကျောင်းပိုင်ပစ္စည်းများနှင့်သင်ထောက်ကူပစ္စည်းများအား ခွင့်ပြုချက်မရရှိဘဲ သုံးစွဲခြင်းမပြုလုပ်ရ။

၁၃။ ကျောင်းအဆောက်အဦး၊ ကျောင်းပိုင်ပစ္စည်းများနှင့် သင်ထောက်ကူပစ္စည်းများအားဖျက်ဆီးခြင်း မပြုရ။

၁၄။ ကျောင်းမှ အခါအားလျော်စွာ ထုတ်ပြန်သော စည်းကမ်းချက်များကို လိုက်နာခြင်း မရှိပါက ထိရောက်စွာ အရေးယူခြင်းခံရမည်။

စာမေးပွဲတွင် မသမာသောနည်းအသုံးပြု ဖြေဆိုမှုဆိုင်ရာ ပြစ်မှု/ပြစ်ဒဏ်များ

တက္ကသိုလ်စာမေးပွဲများတွင် အောက်ပါမသမာသောနည်းလမ်းများကို အသုံးပြုရန်ကြိုးစားအား ထုတ်ခြင်းနှင့် ကျူးလွန်ခြင်းများတွေ့ရှိပါက စာမေးပွဲစည်းကမ်းအရ အရေးယူခြင်းခံရမည်ဖြစ်သည် -

(၁) စာမေးပွဲ မဖြေမီ မသမာမှုပြုရန် ရည်ရွယ်၍ ကြိုတင်ကြံစည်ခြင်း (စာမေးပွဲခန်းသို့ မဝင်မီ စာမေးပွဲခန်းကြီးကြပ်ရေးမှူးများမှ စစ်ဆေးစဉ် တွေ့ရှိပါက)-

ပြင်းထန်စွာ သတိပေး၍ ဝန်ခံကတိ ရေးထိုးစေခြင်း

(၂) စစ်ဆေးသည့် ဘာသာရပ်ကို မသမာသောနည်းဖြင့် ဖြေဆိုရန် မှတ်စု၊ စာရွက်၊ စာတမ်း၊ စာအုပ်နှင့် အခြားအထောက်အကူပြု ပစ္စည်းများအား စာမေးပွဲခန်းအတွင်းသို့ ယူဆောင် လာခြင်း၊ စာမေးပွဲအခန်းအတွင်း၌ စာဖြေသူ၏ ခန္ဓာကိုယ် တစ်နေရာရာတွင် ရေးမှတ် လာသည်ကို တွေ့ရှိရခြင်း-

ကျူးလွန်သည့်ပြစ်မှုကို စိစစ်၍ ပြစ်မှုအလိုက် ပြင်းထန်စွာသတိပေးခြင်းအဆင့်မှ စာမေးပွဲ ဖြေဆိုခွင့်ရပ်စဲ၍ လက်ရှိပညာသင်နှစ်အား ကျရှုံး သတ်မှတ်သည့်အဆင့်အထိ ပြစ်မှုအလိုက် ပြစ်ဒဏ်သတ်မှတ်ရန်

(၃) စာမေးပွဲအခန်း အတွင်း၌ဖြစ်စေ၊ အပြင်၌ဖြစ်စေ၊ စာမေးပွဲဖြေဆိုခြင်းအား အနှောင့်အယှက်ပြုခြင်း-

ကျူးလွန်သည့်ပြစ်မှုကို စိစစ်၍ ပြစ်မှုအလိုက် ပြင်းထန်စွာသတိပေးခြင်းအဆင့်မှ စာမေးပွဲ ဖြေဆိုခွင့်ရပ်စဲ၍ လက်ရှိပညာသင်နှစ်အား ကျရှုံး သတ်မှတ်သည့်အဆင့်အထိ ပြစ်မှုအလိုက် ပြစ်ဒဏ်သတ်မှတ်ရန်

(၄) စာမေးပွဲဖြေဆိုပြီး အဖြေလွှာကို သက်ဆိုင်ရာကြီးကြပ်ရေးမှူးထံ မအပ်နှံပဲ စာမေးပွဲခန်း ပြင်ပသို့ ယူဆောင်သွားခြင်း-

စာမေးပွဲဖြေဆိုခွင့်ရပ်စဲ၍ စာမေးပွဲဖြေဆိုသည့် ပညာသင်နှစ်(၁)နှစ် ကျရှုံး သတ်မှတ်ရန်

(၅) စာမေးပွဲခန်းတွင် ခိုးချခြင်း၊ ခိုးချရန်ကြိုးစားခြင်း စသည့် မသမာသော နည်းလမ်းဖြင့် ဖြေဆိုကြောင်း စာမေးပွဲကြီးကြပ်ရေးအဖွဲ့မှ အထောက်အထား ခိုင်လုံစွာ တွေ့ရှိရခြင်း

စာမေးပွဲဖြေဆိုခွင့်ရပ်စဲ၍ စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၁)နှစ်ကို ပညာသင်ခွင့် ရပ်ဆိုင်းရန်

- (၆) ကျောင်းသားတစ်ဦးသည် စာမေးပွဲအခန်း အတွင်း၌ဖြစ်စေ၊ အပြင်၌ဖြစ်စေ၊ ကြီးကြပ်သူ ဆရာ/ဆရာမများအား ရိုင်းပြစ်စွာ ပြောဆိုဆက်ဆံခြင်း၊ ခြိမ်းခြောက်ခြင်း၊ နှောက်ယှက်ခြင်း စာမေးပွဲဖြေဆိုခွင့်ရပ်စဲ၍ စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၁)နှစ်ကို ပညာသင်ခွင့် ရပ်ဆိုင်းရန်
- (၇) ကျောင်းသားတစ်ဦးသည် မိမိဖြေဆိုပြီးသော အဖြေလွှာစာရွက် (သို့မဟုတ်) အဖြေ ရေးသားနိုင်သည့် မေးခွန်းစာရွက်ကဲ့သို့သော တစ်စုံတစ်ရာကို အခြားကျောင်းသား တစ်ဦးအားပေး၍ ကူးယူစေခြင်းနှင့် အခြားနည်းဖြင့် ကူညီခြင်း
စာမေးပွဲဖြေဆိုခွင့်ရပ်စဲ၍ စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၁)နှစ်ကို ပညာသင်ခွင့် ရပ်ဆိုင်းရန် (ကူညီသူနှင့် အကူအညီလက်ခံသူအား တူညီစွာ အရေးယူရန်)
- (၈) ကျောင်းသားတစ်ဦးသည် အသင့်ဖြေဆိုထားသော စာရွက်များကို အစားထိုး လဲလှယ် ကြားညှပ်၍ လည်းကောင်း၊ အသင့်ဖြေဆိုထားသော အဖြေလွှာစာအုပ်ချင်း လဲလှယ်၍ လည်းကောင်း၊ မသမာသောနည်းဖြင့် စာမေးပွဲဖြေဆိုခြင်း
စာမေးပွဲဖြေဆိုခွင့်ရပ်စဲ၍ စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၂)နှစ်ကို ပညာသင်ခွင့် ရပ်ဆိုင်းရန်
- (၉) ကျောင်းသားတစ်ဦးသည် စာမေးပွဲဖြေဆိုပြီးသွားသော အခြားကျောင်းသားတစ်ဦး၏ အဖြေလွှာကို မိမိအဖြေလွှာနှင့် လဲယူပြီး ထိုလဲယူထားသော အဖြေလွှာပေါ်တွင် မိမိ၏ ခုံအမှတ်ကို ပြင်ဆင်ရေးသားထားကြောင်း တွေ့ရှိရခြင်း
စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၂)နှစ်ကို ပညာသင်ခွင့် ရပ်ဆိုင်းရန်(လဲယူနိုင်ရန် အခြားကျောင်းသား၏ အကူအညီ ပါရှိ/မရှိစိစစ်၍ ပါရှိက ၎င်းကျောင်းသားကိုပါတူညီစွာအရေးယူဆောင်ရွက်ရန်
- (၁၀) စာမေးပွဲတွင် လူစားထိုးဝင်ရောက်ဖြေဆိုကြောင်း စစ်ဆေးတွေ့ရှိရခြင်း စာမေးပွဲဖြေဆိုခွင့် ရပ်စဲ၍ စာမေးပွဲဖြေသည့် ပညာသင်နှစ်အား ကျရှုံး သတ်မှတ်ပြီး နောက်ထပ် ဆက်တိုက် ပညာသင်နှစ်(၂)နှစ်ကို ပညာသင်ခွင့် ရပ်ဆိုင်းရန် (သက်ဆိုင်ရာ ကျောင်းသား/သူနှင့် လူစားဝင်ရောက်ဖြေဆိုပေးသူသည် မိမိတက္ကသိုလ်မှ ဖြစ်ပါက တူညီစွာအရေးယူရန်၊ အခြားဝန်ကြီးဌာနအောက်ရှိ ကျောင်းတစ်ခုခုမှဖြစ်ပါက သက်ဆိုင်ရာ ပါမောက္ခချုပ်/ ကျောင်းအုပ်ကြီးများထံသို့ အကြောင်းကြားစာ ပေးပို့ရန်၊ ဝန်ထမ်းဖြစ်ပါက သက်ဆိုင်ရာ အကြီးအကဲထံသို့လည်းကောင်း၊ ပြင်ပပုဂ္ဂိုလ်ဖြစ်ပါက သက်ဆိုင်ရာ မြို့နယ်အထွေထွေ အုပ်ချုပ်ရေးဦးစီးဌာနသို့ လည်းကောင်း၊ အကြောင်းကြားစာ ပေးပို့ရန်
- (၁၁) စာမေးပွဲ မဖြေဆိုမီ ကြိုတင်ဝင်ရောက် နှောင့်ယှက်ခြင်း
ကျူးလွန်သည့် ပြစ်မှုစိစစ်၍ ပြင်းထန်စွာ သတိပေးခြင်းပြုလုပ်ရန် (သို့မဟုတ်) လက်ရှိ ပညာသင်နှစ်(၁)နှစ် ရပ်နားသတ်မှတ်ရန်

တက္ကသိုလ် ၊ ဒီဂရီကောလိပ် ၊ ကောလိပ် နှင့် သိပ္ပံ များတွင် စည်းကမ်းထိန်းသိမ်းရေးဆိုင်ရာ ပြစ်မှုပြစ်ဒဏ်များ

၁။ တက္ကသိုလ်၊ ဒီဂရီကောလိပ်၊ ကောလိပ်၊ သိပ္ပံနှင့် အဝေးသင် တက္ကသိုလ်ကျောင်းသား/
ကျောင်းသူများသည်တစ်ဖက်တွင် ဖော်ပြပါနိုင်ငံရေး ဆူပူမှုဆိုင်ရာပြစ်မှုများ၊ အကျင့်စာရိတ္တ
ပျက်ပြားမှုဆိုင်ရာ ပြစ်မှုများနှင့် ကျောင်းစည်းကမ်းဖောက်ဖျက်မှုဆိုင်ရာ ပြစ်မှုများကို ကျူးလွန်ပါက
ဖော်ပြပါ ပြစ်မှုပြစ်ဒဏ်ပြဇယားအတိုင်း လိုအပ်သလို အရေးယူဆောင်ရွက်မည်။

တက္ကသိုလ်၊ ဒီဂရီကောလိပ်၊ ကောလိပ်များတွင် စည်းကမ်းထိန်းသိမ်းရေးဆိုင်ရာ ပြစ်မှု-ပြစ်ဒဏ်
နိုင်ငံရေးဆူပူမှုဆိုင်ရာ ပြစ်မှုများ

အ မှတ် စဉ်	ပြစ်မှုများ	ပြစ်ဒဏ်များ	
		ကျောင်းမှ ထုတ်ပယ် ခြင်း	ပြင်းထန်စွာ သတိပေး ခြင်း
၁	ဆူပူလှုပ်ရှားမှုတွင် ပါဝင်၍ ထိန်းသိမ်းခံရပြီး တရား ရုံးမှအပြစ်ဒဏ် ချမှတ်ခံရခြင်း	✓	
၂	ဆူပူလှုပ်ရှားမှုတွင် ခေါင်းဆောင်အဖြစ်ပါဝင်ခြင်း	✓	
၃	ဆူပူလှုပ်ရှားမှု ဖြစ်ပေါ်စေရန် ရည်ရွယ်ချက်ဖြင့် လှုံ့ဆော်ခြင်း၊ လှုံ့ဆော်မှုကို အားပေးခြင်း၊ ကိုယ်တိုင်ပါဝင်ခြင်း (ဥပမာအားဖြင့် ပိုစတာကပ်ခြင်း ၊ လက်ကမ်း စာစောင်များ ဖြန့်ဝေခြင်း၊ ကျောင်းမတက်အောင် သွေးဆောင်ခြင်း၊ စာမေးပွဲ ဖြေဆိုခြင်းကို ဟန့်တားခြင်း၊ ဆန္ဒပြရန် စည်းရုံးလှုံ့ဆော်ခြင်း၊ ဆန္ဒပြခြင်းနှင့် အခြားအလားတူကိစ္စများ ပြောဆိုခြင်း/ပြုမူခြင်း/ လုပ်ဆောင်ခြင်း စသည်တို့ ဖြစ်သည်။	✓	
၄	ဆူပူလှုပ်ရှားမှုတွင် တက်ကြွစွာပါဝင်ခြင်း	✓	
၅	ဆူပူလှုပ်ရှားမှုတွင် နောက်လိုက်အဖြစ်ပါဝင်ခြင်း	✓	
၆	ဆူပူလှုပ်ရှားမှုတွင် ဆွဲဆောင်/ခြိမ်းခြောက်မှုကြောင့်နောက်လိုက်အဖြစ်ပါဝင်ခြင်း		✓

အကျင့်စာရိတ္တပျက်ပြားမှု ဆိုင်ရာပြစ်မှုများ

အမှတ်စဉ်	ပြစ်မှုများ	ပြစ်ဒဏ်များ	
		ကျောင်းမှ ထုတ်ပယ်ခြင်း	ပြင်းထန်စွာ သတိပေးခြင်း
၁	မူးယစ်ထုံထိုင်း ဘေးဖြစ်စေတတ်သော ဆေးဝါးများကို သုံးစွဲခြင်း/ထားသိုခြင်း/ ရောင်းချခြင်း/ဖြန့်ဖြူးခြင်း။	✓	
၂	ပြစ်မှုဆိုင်ရာ ဥပဒေတစ်ရပ်ရပ်အရ ပြစ်ဒဏ်ခံရခြင်း။	✓	✓
၃	နိုင်ငံပိုင်နှင့်ကျောင်းပိုင် အဆောက်အအုံများ၊ ပစ္စည်းများ ဖျက်ဆီးခြင်း/ခိုးယူခြင်း/ အဓမ္မယူခြင်း။	✓	
၄	ဆရာမများ၊ ကျောင်းသား/သူများအား ကာအိန္ဒြေပျက်ပြားအောင် ပြောဆိုခြင်း/ ပြုမူခြင်း/လုပ်ဆောင်ခြင်း။	✓	
၅	ဆရာ၊ ဆရာမများ၊ ကျောင်းသား၊ ကျောင်းသူများနှင့် အခြားပုဂ္ဂိုလ်များအား ဆဲရေးတိုင်း ထွာခြင်း/ကြိမ်းဝါးခြင်း/နှောက်ယှက်ခြင်း။	✓	
၆	ဆရာ၊ ဆရာမများက ဆိုဆုံးမသည်များကို မနာခံခြင်း။	✓	✓
၇	ကျောင်းတွင်း၊ ကျောင်းပြင် လောင်းကစားမှု ကျူးလွန်ခြင်း။	✓	✓

ကျောင်းစည်းကမ်းဖောက်ဖျက်မှုဆိုင်ရာပြစ်မှုများ

အမှတ်စဉ်	ပြစ်မှုများ	ပြစ်ဒဏ်များ	
		ကျောင်းမှ ထုတ်ပယ်ခြင်း	ပြင်းထန်စွာ သတိပေးခြင်း
၁	စာသင်ခန်းအတွင်း/အပြင်၌သင်ကြားမှုကို အနှောင့်အယှက်ဖြစ်စေရန် ပြောဆိုခြင်း/ ပြုမူခြင်း/လုပ်ဆောင်ခြင်း။	✓	✓
၂	ကျောင်းတွင်း/ကျောင်းပြင် ခိုက်ရန်ဖြစ်ပွားခြင်း။	✓	✓
၃	ကျောင်းတွင်း/ကျောင်းပြင် အရက်သေစာ သောက်စားမူးယစ်ခြင်း	✓	✓
၄	ကျောင်းမှ အခါအားလျော်စွာ ချမှတ်ထားသော ကျောင်းစည်းကမ်းများကို မလိုက်နာခြင်း	✓	✓
၅	တက္ကသိုလ်/ဒီဂရီကောလိပ်/ကောလိပ် နှင့်သိပ္ပံကျောင်းများ၏ ဂုဏ်သိက္ခာ ညှိုးနွမ်း ထိခိုက်စေမည့် ကိစ္စရပ်များကို ပြောဆိုခြင်း/ပြုမူခြင်း/လုပ်ဆောင်ခြင်း	✓	✓